

# Ngaahi Tāpuaki 'o e Ngāue Fakafaifekau

Ako e ngaahi potufolofola mo e ngaahi fakamatala ko 'eni. 'I ho' o akó, kumi e ngaahi me'a ko 'eni:

1. Ngaahi tāpuaki 'e lava ke foaki 'e he 'Eiki ki he ni' ihi kehé 'o fakafou 'i he'etau ngāue fakafaifekau.
2. Ngaahi tāpuaki 'e lava ke foaki mai 'e he 'Eiki ma'atautolu 'i he'etau ngāue fakafaifekau.

Tokāteline mo e Ngaahi Fuakava 4:1–4

Tokāteline mo e Ngaahi Fuakava 15:6

Tokāteline mo e Ngaahi Fuakava 18:14–16

Tokāteline mo e Ngaahi Fuakava 31:3–8

Tokāteline mo e Ngaahi Fuakava 50:22

Na'e akonaki 'a Palesitani Lāsolo M. Nalesoni 'o pehē:



Kāinga, 'oku fiema'u lahi ange e ongoongolelei 'o Sīsū Kalaisi 'i he 'ahó ni 'i ha toe taimi kimu'a. Kuo maumau'i 'e he fakakihí e me'a kotoa pē ne taukave'i mo ako'i 'e he Fakamo'uí. 'Oku ou 'ofa he 'Eiki ko Sīsū Kalaisi mo fakamo'oni ko 'Ene ongoongolelei pē 'a e solova'anga tu'uloa ki he melinó. Ko 'Ene ongoongolelei ko ha [ongoongolelei] 'o e melino [vakai, Tokāteline mo e Ngaahi Fuakava 27:16]. . . .

'Oku faiako mo fakamo'oni e faifekau kotoa pē ki he Fakamo'uí. 'Oku hanga 'e he fakapo'uli fakalaumālie 'o e māmaní 'o 'ai ke fiema'u lahi ange e maama 'o Sīsū Kalaisi 'i ha toe taimi. 'E fiema'u 'e he taha kotoa pē ha faingamālie ke ne 'ilo fekau'aki mo e ongoongolelei 'o Sīsū Kalaisi kuo fakafoki maí. 'E fiema'u 'e he taha kotoa pē ke ne 'ilo e feitu'u te nau lava ke ma'u ai e 'amanaki lelei mo e melino 'oku "[ope] atu 'i he 'ilo kotoa pē" [Filipai 4:7]. (Russell M. Nelson, "Malanga'i e Ongongolelei 'o e Melinó," *Liahona*, Mē 2022, 6–7)

Na'e ako'i 'e 'Eletā Mākou B. Nasi 'o e Kau Fitungofulú 'o pehē:



'Oku hanga 'e hono vahevahe 'o e ongoongolelei 'o 'omi 'a e fiefia mo e 'amanaki lelei ki he laumālie 'o e tokotaha vahevahé mo e tokotaha 'okú ne talí fakatou'osi. Ko hono mo'oní, "hono 'ikai ke lahi pehē fau 'a [ho'o] fiefiá" [Tokāteline mo e Ngaahi Fuakava 18:15] 'i ho'o vahevahe 'a e ongoongolelei! Ko hono vahevahe 'o e ongoongolelei ko e fiefia ia hoko mo e fiefia, 'amanaki lelei hoko mo e 'amanaki lelei. . . .

'I he fili ko ia ke 'oua 'e hiki hake e maama 'o e ongoongolelei 'oku tau 'unu ai ki he fakapo'ulí, 'a ia 'oku tau tō ngofua ai ki he 'ahí'ahí. Ka ko e me'a mahu'ingá, 'oku mo'oni 'a e fakamatala fehangahanga'i: 'i he fili ko ia ke hiki hake e maama 'o e ongoongolelei 'oku tau 'unu ofi ange ai ki he maama ko iá mo e malu'i mei he 'ahí'ahí 'okú ne 'omí. He toki tāpuaki ma'ongo'onga mo'oni ia 'i he māmani 'o e 'aho ní! (Marcus B. Nash, "Hiki Hake Ho'omou Māmá," *Liahona*, Nōvema 2021, 71–72)